



EUROPEAN MEDICINES AGENCY  
SCIENCE MEDICINES HEALTH

26 ta' Frar 2015  
EMA/PRAC/149181/2015  
Kumitat għall-Evalwazzjoni tar-Riskji fil-Qasam tal-Farmakovigilanza

## Rakkomandazzjonijiet tal-PRAC dwar sinjali għal aġġornament tal-informazzjoni dwar il-prodott

Adottat fil-PRAC tad-9-12 ta' Frar 2015

### 1. Amiodarone – Sindromu tal-Ormon Antidijuretiku mhux xieraq (SIADH) (EPITT nru 18091)

B'kunsiderazzjoni għall-evidenza kollha disponibbli, il-PRAC qabel li d-detenturi tal-awtorizzazzjoni għat-tqegħid fis-suq (MAHs) ta' amiodarone għal amministrazzjoni intravenuża għandhom jissottomettu varjazzjoni fi żmien xahrejn, biex jemendaw l-informazzjoni dwar il-prodott kif deskritt hawn isfel (it-test ġdid huwa sottolineat). Il-fuljetti ta' tagħrif għandhom jiġu aġġornati bix-xieraq.

#### Sommarju tal-karatteristiċi tal-prodott (SmPC)

Sezzjoni 4.8:

Disturbi fis-sistema endokrinarja:

Rari ħafna: Sindrome tas-sekrezzjoni tal-ormon antidijuretiku mhux xierqa (SIADH)

#### Fuljett ta' tagħrif

4. Effetti sekondarji possibbli

Rari ħafna (taffettwa inqas minn persuna 1 minn kull 10,000)

Thossok mhux sew, konfuż/a jew dgħajfef/dgħajfa, thossok ma tiflaħx (dardir), nuqqas ta' aptit, thossok irritabbli. Din tista' tkun marda imsejha 'sindrome tas-sekrezzjoni tal-ormon antidijuretiku mhux xierqa' (SIADH).



## 2. Aripiprazole – Iperprolaktinemija (EPI TT nru 18086)

Wara li tqieset l-evidenza kollha disponibbli fil-EudraVigilance, il-provi kliniċi tad-detenturi għall-awtorizzazzjonijiet għat-tqegħid fis-suq (MAHs) u d-dejtabejż tal-farmakovigilanza u l-letteratura, il-PRAC qabel li d-detentur ta' Abilify u Abilify Maintena għandu jissottometti varjazzjonijiet fi żmien xahrejn, biex jemenda l-informazzjoni tal-prodott kif deskritt hawn isfel (it-test il-ġdid huwa sottolineat). Barra minn hekk, id-detentur għandu jiddeskrivi d-dejta fuq iper- u ipoprolaktinemija fis-sezzjonijiet 5.1 tal-SmPCs. Wara l-varjazzjonijiet tal-awtorizzazzjonijiet għat-tqegħid fis-suq għal dawn il-prodotti, il-MAH għal kwalunkwe prodott bl-istess sustanza attiva għandu jissottometti applikazzjoni għal varjazzjoni rispettiva.

### SmPC

Sezzjoni 4.8 – Effetti mhux mixtieqa:

Lista tabulata ta' reazzjonijiet avversi:

Disturbi fis-sistema endokrinarja

Frekwenza 'mhux komuni': Iperprolaktinemija

Deskrizzjoni ta' reazzjonijiet avversi magħżula:

Iperprolaktinemija

Fi provi kliniċi għall-indikazzjoni(jiet) approvati u ta' wara t-tqegħid fis-suq, ġiet osservata kemm zieda kif ukoll tnaqqis fil-prolaktin fis-serum meta mqabbel mal-linja bażi b'aripiprazole (sezzjoni 5.1).

### Fuljett ta' tagħrif

Sezzjoni 4: Effetti sekondarji possibbli

Effetti sekondarji mhux komuni (jistgħu jaffettwaw sa persuna 1 minn kull 100):

Żieda fil-livell tal-ormon prolaktin fid-demm.